

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్కం



ఎనిమిదవ అఖండ పాఠ్యం
21.04.2022 - గురువారం

పాఠ్యం సర్గలు : 05

సర్గల వరుస సంఖ్యలు :

33, 34, 35, 36, 37 సర్గలు

పాఠ్యం సర్గల శ్లోకాల సంఖ్య

$26 + 23 + 25 + 27 + 32 = 133$ శ్లోకాలు

అఖండ బాలకాండ వరనం

**చైత్ర బహుళ
పంచమీ**

శ్రీ గురుభ్యోనమః

**21-04-2022
గురువారము**

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానాం, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, త్రయస్త్రింశ సర్గతః, సప్తత్రింశ సర్గాంత-శ్లోకపారాయణం, తథా, శ్రీ షణ్ముఖ ప్రజ్ఞావర్ధనస్తోత్ర పారాయణం, శ్రీ షష్ఠీ దేవీ స్తోత్ర పారాయణం, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరి-మంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషీయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకిరామాయణే ఆదికావ్యే బాలకాండే త్రయస్త్రింశస్సర్గః

1. తస్య తద్వచనం శ్రుత్వా కుశనాభస్య ధీమతః ।
శిరోభిశ్చరణౌ స్ప్రుష్ట్వా కన్యాశతమభాషత ॥ 33.1 ॥
2. వాయుస్సర్వాత్మకో రాజన్ ప్రధర్షయితుమిచ్ఛతి ।
అశుభం మార్గమాస్థాయ న ధర్మం ప్రత్యవేక్షతే ॥ 33.2 ॥
3. పితృమత్యస్స్మి భద్రం తే స్వచ్ఛన్దే న వయం స్థితాః ।
పితరం నో వృణీష్వ త్వం యది నో దాస్యతే తవ ॥ 33.3 ॥
4. తేన పాపానుబన్ధేన వచనం న ప్రతీచ్ఛతా ।
ఏవం బ్రువన్త్యస్సర్వాస్స్మి వాయునా నిహతా భృశమ్ ॥ 33.4 ॥
5. తాసాం తద్వచనం శ్రుత్వా రాజా పరమధార్మికః ।
ప్రత్యువాచ మహాతేజాః కన్యాశతమనుత్తమమ్ ॥ 33.5 ॥
6. క్షాన్తం క్షమావతాం పుత్ర్యః కర్తవ్యం సుమహాత్కృతమ్ ।
ఐకమత్యముపాగమ్య కులం చావేక్షితం మమ ॥ 33.6 ॥
7. అలంకారో హి నారీణాం క్షమా తు పురుషస్య వా ॥ 33.7 ॥
8. దుష్కరం తచ్చ యత్ క్షాన్తం త్రిదశేషు విశేషతః ।
యాదృశీ వః క్షమా పుత్ర్యః సర్వాసామవిశేషతః ॥ 33.8 ॥
9. క్షమా దానం క్షమా యజ్ఞః క్షమా సత్యం హి పుత్రికాః ।
క్షమా యశః క్షమా ధర్మః క్షమయా నిష్ఠితం జగత్ ॥ 33.9 ॥
10. విసృజ్య కన్యాః కాకుత్స్థ రాజా త్రిదశవిక్రమః ।
మస్త్రజ్ఞో మస్త్రయామాస ప్రదానం సహ మన్త్రిభిః ।
దేశకాలౌ ప్రదానస్య సదృశే ప్రతిపాదనమ్ ॥ 33.10 ॥
11. ఏతస్మిన్నేవ కాలే తు చూలీ నామ మహామునిః ।
ఊర్ధ్వరేతాశ్శుభాచారః బ్రాహ్మం తప ఉపాగమత్ ॥ 33.11 ॥
12. తప్యన్తం తమ్పిషిం తత్ర గన్ధర్వీ పర్యుపాసతే ।
సోమదా నామ భద్రం తే ఊర్మిలాతనయా తదా ॥ 33.12 ॥
13. సా చ తం ప్రణతా భూత్వా శుశ్రూషణపరాయణా ।
ఉవాస కాలే ధర్మిష్టా తస్యాస్తుష్టోఽభవద్గురుః ॥ 33.13 ॥

14. స చ తాం కాలయోగేన ప్రోవాచ రఘునన్దన ।
పరితుష్టోఽస్మి భద్రం తే కిం కరోమి తవ ప్రియమ్ ॥ 33.14 ॥
15. పరితుష్టం మునిం జ్ఞాత్వా గన్ధర్వీ మధురస్వరా ।
ఉవాచ పరమప్రీతా వాక్యజ్ఞా వాక్యకోవిదమ్ ॥ 33.15 ॥
16. లక్ష్మ్యా సముదితో బ్రాహ్మ్యో బ్రహ్మభూతో మహాతపాః ।
బ్రాహ్మేణ తపసా యుక్తం పుత్రమిచ్ఛామి ధార్మిక ॥ 33.16 ॥
17. అపతిశ్చాస్మి భద్రం తే భార్యా చాస్మి న కస్యచిత్ ।
బ్రాహ్మేణోపగతాయాశ్చ దాతుమర్హసి మే సుతమ్ ॥ 33.17 ॥
18. తస్యాః ప్రసన్నో బ్రహ్మర్షిః దదౌ పుత్రమనుత్తమమ్ ।
బ్రహ్మదత్త ఇతి ఖ్యాతం మానసం చూలినస్సుతమ్ ॥ 33.18 ॥
19. స రాజా సామదేయస్తు పురీమధ్యవసత్తదా ।
కాంపిల్యాం పరయా లక్ష్మ్యా దేవరాజో యథా దివమ్ ॥ 33.19 ॥
20. స బుద్ధిం కృతవాన్ రాజా కుశనాభస్సుధార్మికః ।
బ్రహ్మదత్తాయ కాకుత్స్థ దాతుం కన్యాశతం తదా ॥ 33.20 ॥
21. తమాహూయ మహాతేజాః బ్రహ్మదత్తం మహీపతిః ।
దదౌ కన్యాశతం రాజా సుప్రీతేనాన్తరాత్మనా ॥ 33.21 ॥
22. యథాక్రమం తతః పాణీన్ జగ్రాహ రఘునన్దన ।
బ్రహ్మదత్తో మహీపాలః తాసాం దేవపతిర్యథా ॥ 33.22 ॥
23. స్పృష్టమాత్రే తతః పాణౌ వికుబ్ధా విగతజ్వరాః ।
యుక్తాః పరమయా లక్ష్మ్యా బభుః కన్యాశతం తదా ॥ 33.23 ॥
24. స దృష్ట్వా వాయునా ముక్తాః కుశనాభో మహీపతిః ।
బభూవ పరమప్రీతః హర్షం లేభే పునఃపునః ॥ 33.24 ॥
25. కృతోద్వాహం తు రాజానం బ్రహ్మదత్తం మహీపతిః ।
సదారం ప్రేషయామాస సోపాధ్యాయగణం తదా ॥ 33.25 ॥
26. సోమదాఽపి సుసంహృష్టా పుత్రస్య సదృశీం క్రియామ్ ।
యథాన్యాయం చ గన్ధర్వీ స్నుషాస్తాః ప్రత్యనన్దత ।
స్పృష్ట్వాఽస్పృష్ట్వా చ తాః కన్యాః కుశనాభం ప్రశస్య చ ॥ 33.26 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే త్రయస్తింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే చతుస్త్రింశస్సర్గః

27. కృతోద్వాహే గతే తస్మిన్ బ్రహ్మదత్తే చ రాఘవ ।
అపుత్రః పుత్రలాభాయ పాత్రీమిష్టిమకల్పయత్ ॥ 34.1 ॥
28. ఇష్ట్యాం చ వర్తమానాయాం కుశనాభం మహీపతిమ్ ।
ఉవాచ పరమోదారః కుశో బ్రహ్మసుతస్తదా ॥ 34.2 ॥
29. పుత్రస్తే సదృశః పుత్ర భవిష్యతి సుధార్మికః ।
గాధిం ప్రాప్స్యసి తేన త్వం కీర్తిం లోకే చ శాశ్వతీమ్ ॥ 34.3 ॥
30. ఏవముక్త్యా కుశో రామ కుశనాభం మహీపతిమ్ ।
జగామాకాశమావిశ్య బ్రహ్మలోకం సనాతనమ్ ॥ 34.4 ॥
31. కస్య చిత్త్వథ కాలస్య కుశనాభస్య ధీమతః ।
జజ్ఞే పరమధర్మిష్ఠః గాధిరిత్యేవ నామతః ॥ 34.5 ॥
32. స పితా మమ కాకుత్స్థ గాధిః పరమధార్మికః ।
కుశవంశప్రసూతోఽస్మి కౌశికో రఘునన్దన ॥ 34.6 ॥
33. పూర్వజా భగినీ చాపి మమ రాఘవ సువ్రతా ।
నామ్నా సత్యవతీ నామ ఋచీకే ప్రతిపాదితా ॥ 34.7 ॥
34. సశరీరా గతా స్వర్గం భర్తారమనువర్తినీ ।
కౌశికీ పరమోదారా ప్రవృత్తా చ మహానదీ ॥ 34.8 ॥
35. దివ్యా పుణ్యోదకా రమ్యా హిమవన్తముపాశ్రితా ।
లోకస్య హితకార్మార్థం ప్రవృత్తా భగినీ మమ ॥ 34.9 ॥
36. తతోఽహం హిమవత్పార్శ్వే వసామి నిరతస్సుఖమ్ ।
భగిన్యాం స్నేహసంయుక్తః కౌశిక్యాం రఘునన్దన ॥ 34.10 ॥
37. సా తు సత్యవతీ పుణ్యా సత్యే ధర్మే ప్రతిష్ఠితా ।
పతివ్రతా మహాభాగా కౌశికీ సరితాం వరా ॥ 34.11 ॥
38. అహం హి నియమాద్రామ హిత్వా తాం సముపాగతః ।
సిద్ధాశ్రమమనుప్రాప్య సిద్ధోఽస్మి తవ తేజసా ॥ 34.12 ॥
39. ఏషా రామ మమోత్పత్తిః స్వస్య వంశస్య కీర్తితా ।
దేశస్య చ మహాబాహురా యన్మాం త్వం పరిపృచ్ఛసి ॥ 34.13 ॥

40. గతోఽర్ధరాత్రః కాకుత్స్థ కథాః కథయతో మమ ।
నిద్రామభ్యేహి భద్రం తే మా భూద్విఘ్నోఽధ్వనీహ నః ॥ 34.14 ॥
41. నిష్పన్నాస్తరవస్సర్వే నిలీనామృగపక్షిణః ।
నైశేన తమసా వ్యాప్తా దిశశ్చ రఘునన్దన ॥ 34.15 ॥
42. శనైర్వియుజ్యతే సన్ధ్యా నభో నేత్రైరివావృతమ్ ।
నక్షత్రతారాగహనం జ్యోతిర్భిరవభాసతే ॥ 34.16 ॥
43. ఉత్తిష్ఠతి చ శీతాంశుః శశీ లోకతమోనుదః ।
ఘోదయన్ ప్రాణినాం లోకే మనాంసి ప్రభయా విభో ॥ 34.17 ॥
44. నైశాని సర్వభూతాని ప్రచరన్తి తతస్తతః ।
యక్షరాక్షససంఘాశ్చ రౌద్రాశ్చ పిశితాశనాః ॥ 34.18 ॥
45. ఏవముక్త్యా మహాతేజాః విరరామ మహామునిః ।
సాధు సాధ్వితి తం సర్వే ఋషయో హ్యభ్యపూజయన్ ॥ 34.19 ॥
46. కుశికానామయం వంశః మహాన్ ధర్మపరస్సదా ।
బ్రహ్మోపమా మహాత్మానః కుశవంశ్యా నరోత్తమాః ॥ 34.20 ॥
47. విశేషేణ భవానేవ విశ్వామిత్రో మహాయశాః ।
కౌశికీ సరితాం శ్రేష్ఠా కులోద్యోతకరీ తవ ॥ 34.21 ॥
48. ఇతి తైర్మునిశార్దూలైః ప్రశస్తః కుశికాత్మజః ।
నిద్రాముసాగమచ్ఛ్రీమాన్ అస్తంగత ఇవాంశుమాన్ ॥ 34.22 ॥
49. రామోఽపి సహసౌమిత్రః కించిదాగతవిస్మయః ।
ప్రశస్య మునిశార్దూలం నిద్రాం సముపసేవతే ॥ 34.23 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే చతుస్త్రింశస్సర్గః**



అథ శ్రీమద్వాల్మీకిరామాయణే ఆదికావ్యే బాలకాండే పంచత్రింశస్సర్గః

50. ఉపాస్య రాత్రిశేషం తు శోణాకూలే మహర్షిభిః ।
నిశాయాం సుప్రభాతాయాం విశ్వామిత్రోఽభ్యభాషత ॥ 35.1 ॥
51. సుప్రభాతా నిశా రామ పూర్వా సన్ధ్యా ప్రవర్తతే ।
ఉత్తిష్ఠోత్తిష్ఠ భద్రం తే గమనాయాభిరోచయ ॥ 35.2 ॥
52. తచ్ఛ్రుత్వా వచనం తస్య కృత్వా పౌర్వాహ్నికీం క్రియామ్ ।
గమనం రోచయామాస వాక్యం చేదమువాచ హ ॥ 35.3 ॥
53. అయం శోణశ్శుభజలః అగాధః పులినమణ్డితః ।
కతరేణ పథా బ్రహ్మన్ సన్తరిష్యామహే వయమ్ ॥ 35.4 ॥
54. ఏవముక్తస్తు రామేణ విశ్వామిత్రోఽబ్రవీదిదమ్ ।
ఏష పన్థా మయోద్దిష్టః యేన యాన్తి మహర్షయః ॥ 35.5 ॥
55. ఏవముక్తా మహర్షయః విశ్వామిత్రేణ ధీమతా ।
పశ్యన్తస్తే ప్రయాతా వై వనాని వివిధాని చ ॥ 35.6 ॥
56. తే గత్వా దూరమధ్వానం గతేఽర్థదివసే తదా ।
జాహ్నవీం సరితాం శ్రేష్ఠాం దదృశుర్మునిసేవితామ్ ॥ 35.7 ॥
57. తాం దృష్ట్వా పుణ్యసలిలాం హంససారససేవితామ్ ।
బభూవుర్ముదితాస్పర్వే మునయస్సహ రాఘవాః ॥ 35.8 ॥
58. తస్యాస్తీరే తతశ్చక్రుః త ఆవాసపరిగ్రహమ్ ।
తతస్నాత్వా యథాన్యాయం సన్తర్ప్య పితృదేవతాః ॥ 35.9 ॥
59. హుత్వా చైవాగ్నిహోత్రాణి ప్రాశ్య చామృతవద్ధవిః ।
వివిశుర్జాహ్నవీతీరే శుచౌ ముదితమానసాః ॥ 35.10 ॥
60. విశ్వామిత్రం మహాత్మానం పరివార్య సమన్తతః ।
అథ తత్ర తదా రామః విశ్వామిత్రమథాబ్రవీత్ ॥ 35.11 ॥
61. భగవన్ శ్రోతుమిచ్ఛామి గంగాం త్రిపథగాం నదీమ్ ।
త్రైలోక్యం కథమాక్రమ్య గతా నదనదీపతిమ్ ॥ 35.12 ॥
62. చోదితో రామవాక్యేన విశ్వామిత్రో మహామునిః ।
వృద్ధిం జన్మ చ గంగాయాః వక్తుమేహోపచక్రమే ॥ 35.13 ॥

63. శైలేన్ద్రో హిమవాన్నామ ధాతూనామాకరో మహాన్ ।
తస్య కన్యాద్వయం రామ రూపేణాప్రతిమం భువి ॥ 35.14 ॥
64. యా మేరుదుహితా రామ తయోర్మాతా సుమధ్యమా ।
నామ్నా మనోరమా నామ పత్నీ హిమవతః ప్రియా ॥ 35.15 ॥?
65. తస్యాం గంగేయమభవత్ జ్యేష్ఠా హిమవతస్సుతా ।
ఉమా నామ ద్వితీయాభూత్ నామ్నా తస్యైవ రాఘవ ॥ 35.16 ॥
66. అథ జ్యేష్ఠాం సురాస్పర్వే దేవతార్థచిక్రీర్షయా ।
శైలేన్ద్రం వరయామాసుః గంగాం త్రిపథగాం నదీమ్ ॥ 35.17 ॥
67. దదౌ ధర్మేణ హిమవాన్ తనయాం లోకపావనీమ్ ।
స్వచ్ఛన్దపథగాం గంగాం త్రైలోక్యహితకామ్యయా ॥ 35.18 ॥
68. ప్రతిగృహ్య తతో దేవాః త్రిలోకహితకారిణః ।
గంగామాదాయ తేఽగచ్ఛన్ కృతార్థేనాన్తరాత్మనా ॥ 35.19 ॥
69. యా చాన్యా శైలదుహితా కన్యాసీద్రఘునన్దన ।
ఉగ్రం సా వ్రతమాస్థాయ తపస్తేపే తపోధనా ॥ 35.20 ॥
70. ఉగ్రేణ తపసా యుక్తాం దదౌ శైలవరస్సుతామ్ ।
రుద్రాయాప్రతిరూపాయ ఉమాం లోకనమస్కృతామ్ ॥ 35.21 ॥
71. ఏతే తే శైలరాజస్య సుతే లోకనమస్కృతే ।
గంగా చ సరితాం శ్రేష్ఠా ఉమాదేవీ చ రాఘవ ॥ 35.22 ॥
72. ఏతత్తే సర్వమాఖ్యాతం యథా త్రిపథగా నదీ ।
ఖం గతా ప్రథమం తాత గతిం గతిమతాం వర ॥ 35.23 ॥
73. సైషా సురనదీ రమ్యా శైలేన్ద్రస్య సుతా తదా ।
సురలోకం సమారూఢా విపాపా జలవాహినీ ॥ 35.24 ॥

ఇత్యార్షే శ్రీమద్వాల్మీకి రామాయణే ఆదికాండే బాలకాండే పంచత్రింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే షట్త్రింశస్సర్గః

74. ఉక్తవాక్యే మునౌ తస్మిన్ ఉభౌ రాఘవలక్ష్మణౌ ।
ప్రతినన్ద్య కథాం వీరౌ ఊచతుర్మునిపుంగవమ్ ॥ 36.1 ॥
75. ధర్మయుక్తమిదం బ్రహ్మాన్ కథితం పరమం త్వయా ।
దుహితుశ్చైలరాజస్య జ్యేష్ఠాయా వక్తుమర్హసి ॥ 36.2 ॥
76. విస్తరం విస్తరజ్ఞోఽసి దివ్యమానుషసమ్భవమ్ ।
త్రీన్ పథో హేతునా కేన ప్లావయేల్లోకపావనీ ॥ 36.3 ॥
77. కథం గంగా త్రిపథగా విశ్రుతా సరిదుత్తమా ।
త్రిషు లోకేషు ధర్మజ్ఞ కర్మభిః కైస్సమన్వితా ॥ 36.4 ॥
78. తథా బ్రువతి కాకుత్స్థే విశ్వామిత్రస్తపోధనః ।
నిఖిలేన కథాం సర్వామ్ ఋషిమధ్యే న్యవేదయత్ ॥ 36.5 ॥
79. పురా రామ కృతోద్వాహః నీలకణ్ఠో మహాతపాః ।
దృష్ట్వా చ స్పృహయా దేవీం మైథునాయోపచక్రమే ॥ 36.6 ॥
80. శితికణ్ఠస్య దేవస్య దివ్యం వర్షశతం గతమ్ ।
తస్య సంక్రీడమానస్య మహాదేవస్య ధీమతః ॥ 36.7 ॥
81. ఏవం మన్మథయుద్ధే తు తయోర్నాసీత్ పరాజయః ।
న చాపి తనయో రామ తస్యామాసీత్ పరస్తప ॥ 36.8 ॥
82. తతో దేవాస్సముద్విగ్నాః పితామహపురోగమాః ।
యదిహేలాత్పద్యతే భూతం కస్తత్ప్రతిసహిష్యతే ॥ 36.9 ॥
83. అభిగమ్య సురాస్సర్వే ప్రణిపత్యేదమబ్రువన్ ॥ 36.10 ॥
దేవ దేవ మహాదేవ లోకస్యాస్య హితే రత ।
84. సురాణాం ప్రణిపాతేన ప్రసాదం కర్తుమర్హసి ॥ 36.11 ॥
న లోకా ధారయిష్యన్తి తవ తేజస్సరోత్తమ ।
85. బ్రాహ్మీణ తపసా యుక్తః దేవ్యా సహ తపశ్చర ॥ 36.12 ॥
86. త్రైలోక్యహితకామార్థం తేజస్తేజసి ధారయ ।
రక్షసర్వానిమాన్ లోకాన్ నాలోకం కర్తుమర్హసి ॥ 36.13 ॥

87. దేవతానాం వచశ్రుత్వా సర్వలోకమహేశ్వరః ।
బాధమిత్యబ్రవీత్సర్వాన్ పునశ్చైవమువాచ హ ॥ 36.14 ॥
88. ధారయిష్యామ్యహం తేజః తేజస్యేవ సహలామయా ।
త్రిదశాః పృథివీ చైవ నిర్వాణమధిగచ్ఛతు ॥ 36.15 ॥
89. యదిదం క్షుభితం స్థానాత్ మమ తేజో హ్యానుత్తమమ్ ।
ధారయిష్యతి కస్తస్మై బ్రువన్తు సురసత్తమాః ॥ 36.16 ॥
90. ఏవముక్తాస్సురాస్సర్వే ప్రత్యూచుర్వృషభధ్వజమ్ ।
యత్తేజః క్షుభితం హ్యేతత్ తద్ధరా ధారయిష్యతి ॥ 36.17 ॥
91. ఏవముక్తస్సురపతిః ప్రముమోచ మహీతలే ।
తేజసా పృథివీ యేన వ్యాప్తా సగిరికాననా ॥ 36.18 ॥
92. తతో దేవాః పునరిదమ్ ఊచుశ్చాథ హుతాశనమ్ ।
ప్రవిశ త్వం మహాతేజః రౌద్రం వాయుసమన్వితః ॥ 36.19 ॥
93. తదగ్నినా పునర్వాప్తం సంజాతశ్చ్యేతపర్వతః ।
దివ్యం శరవణం చైవ పావకాదిత్యసన్నిభమ్ ।
యత్ర జాతో మహాతేజాః కార్తికేయోఽగ్నిసమ్భవః ॥ 36.20 ॥
94. అథోమాం చ శివం చైవ దేవాస్సర్విగణాస్తదా ।
పూజయామాసురత్యర్థం సుప్రీతమనసస్తతః ॥ 36.21 ॥
95. అథ శైలసుతా రామ త్రిదశానిదమబ్రవీత్ ।
సమన్యరశపత్సర్వాన్ క్రోధసంరక్తలోచనా ॥ 36.22 ॥
96. యస్మాన్నివారితా చైవ సంగతిః పుత్రకామ్యయా ।
అపత్యం స్వేషు దారేషు తస్మాన్నోత్పాదయిష్యథ ॥ 36.23 ॥
97. అద్యప్రభృతి యుస్మాకమ్ అప్రజాస్సన్తు పత్నయః ।
ఏవముక్తాస్సురాన్ సర్వాన్ శశాప పృథివీమపి ॥ 36.24 ॥
98. అవనే వైకరూపా త్వం బహుభార్యా భవిష్యసి ।
న చ పుత్రకృతాం ప్రీతిం మత్కోఠకలుషీకృతా ॥ 36.25 ॥

99. ప్రాప్యసి త్వం సుదుర్మేధే మమ పుత్రమనిచ్ఛతీ ।
 తాన్ సర్వాన్ వ్రీడితాన్ దృష్ట్వా సురాస్సురపతిస్తదా ।
 గమనాయోపచక్రామ దిశం వరుణపాలితామ్ ॥ 36.26 ॥

100. స గత్వా తప ఆతిష్ఠత్ పార్శ్వే తస్యోత్తరే గిరా ।
 హిమవత్ప్రభవే శృంగే సహ దేవ్యా మహేశ్వరః ॥ 36.27 ॥

101. ఏష తే విస్తరో రామ శైలపుత్ర్యా నివేదితః ।
 గంగాయాః ప్రభవం చైవ శృణు మే సహలక్ష్మణః ॥ 36.28 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే షట్త్రింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే సప్తత్రింశస్సర్గః

102. తప్యమానే తపో దేవే దేవాస్సర్విగణాః పురా ।
సేనాపతిమభీష్పన్తః పితామహముపాగమన్ ॥ 37.1 ॥
103. తతోఽబ్రువన్ సురాస్సర్వే భగవన్తం పితామహమ్ ।
ప్రణిపత్య సురాస్సర్వే సేన్ద్రాస్సాగ్నిపురోగమాః ॥ 37.2 ॥
104. యో న స్సేనాపతిర్దేవ దత్తో భగవతా పురా ।
తపః పరమమాస్థాయ తప్యతే స్మ సహెలామయా ॥ 37.3 ॥
105. యదత్రానన్తరం కార్యం లోకానాం హితకామ్యయా ।
సంవిధత్స్వ విధానజ్ఞ త్వం హి నః పరమా గతిః ॥ 37.4 ॥
106. దేవతానాం వచశ్రుత్వా సర్వలోకపితామహాః ।
సాన్త్యయన్మధురైర్వాక్యైః త్రిదశానిదమబ్రవీత్ ॥ 37.5 ॥
107. శైల పుత్ర్యా యదుక్తం తత్ న ప్రజాస్యథ పత్నిషు ।
తస్యా వచనమక్లిష్టం సత్యమేతన్న సంశయః ॥ 37.6 ॥
108. ఇయమాకాశగా గంగా యస్యాం పుత్రం హుతాశనః ।
జనయిష్యతి దేవానాం సేనాపతిమరిన్దమమ్ ॥ 37.7 ॥
109. జ్యేష్ఠా శైలేన్ద్రదుహితామ్ ఆనయిష్యతి తత్సుతమ్ ।
ఉమాయాస్తద్భహుమతం భవిష్యతి న సంశయ ॥ 37.8 ॥
110. తచ్ఛ్రుత్వా వచనం తస్య కృతార్థా రఘునన్దన ।
ప్రణిపత్య సురాస్సర్వే పితామహమపూజయన్ ॥ 37.9 ॥
111. తే గత్వా పర్వతం రామ కైలాసం ధాతుమణ్డితమ్ ।
అగ్నిం నియోజయామాసుః పుత్రార్థం సర్వదైవతాః ॥ 37.10 ॥
112. దేవకార్యమిదం దేవ సంవిధత్స్వ హుతాశన ।
శైలపుత్ర్యాం మహాతేజః గంగాయాం తేజ ఉత్పూజ ॥ 37.11 ॥
113. దేవతానాం ప్రతిజ్ఞాయ గంగామభ్యేత్య పావకః ।
గర్భం ధారయ వై దేవి దేవతానామిదం ప్రియమ్ ॥ 37.12 ॥
114. తస్య తద్వచనం శ్రుత్వా దివ్యం రూపమధారయత్ ।
దృష్ట్వా తన్మహిమానం సః సమన్తాదవకీర్యత ॥ 37.13 ॥

115. సమస్తతస్తదా దేవీమ్ అభ్యషించత పావకః ।
సర్వస్రోతాంసి పూర్ణాని గంగాయా రఘునన్దన ॥ 37.14 ॥
116. తమువాచ తతో గంగా సర్వదేవపురోహితమ్ ।
అశక్తా ధారణే దేవ తవ తేజస్సముద్ధతమ్ ।
దహ్యామానాగ్నినా తేన సస్రప్రవ్యథితచేతనా ॥ 37.15 ॥
117. అథాబ్రవీదిదం గంగాం సర్వదేవహుతాశనః ।
ఇహ హైమవతీ పాదే గర్భోఽయం సన్నివేశ్యతామ్ ॥ 37.16 ॥
118. శ్రుత్వా త్వగ్నివచః గంగా తం గర్భమతిభాస్వరమ్ ।
ఉత్సర్జ మహాతేజః స్రోతోభ్యో హి తదానఘ ॥ 37.17 ॥
119. యదస్యా నిర్గతం తస్మాత్ తప్తజామ్బూనదప్రభమ్ ॥ 37.18 ॥
120. కాంచనం ధరణీం ప్రాప్తం హిరణ్యమమలం శుభమ్ ।
తామ్రం కార్ణాయసం చైవ తైక్ల్యాదేవాభ్యజాయత ॥ 37.19 ॥
121. మలం తస్యాభవత్తత్ర త్రపు సీసకమేవ చ ।
తదేతద్ధరణీం ప్రాప్య నానాధాతురవర్ణత ॥ 37.20 ॥
122. నిక్షిప్తమాత్రే గర్భే తు తేజోభిరభిరంజితమ్ ।
సర్వం పర్వతసన్నద్ధం సౌవర్ణమభవద్వనమ్ ॥ 37.21 ॥
123. జాతరూపమితి ఖ్యాతం తదా ప్రభృతి రాఘవ ।
సువర్ణం పురుషవ్యాఘ్రు హుతాశనసమప్రభమ్ ।
తృణవృక్షలతాగుల్మం సర్వం భవతి కాంచనమ్ ॥ 37.22 ॥
124. తం కుమారం తతో జాతం సేన్ద్రాస్సహ మరుద్గణాః ।
క్షీరసంభావనార్థాయ కృత్తికాస్సమయోజయన్ ॥ 37.23 ॥
125. తాః క్షీరం జాతమాత్రస్య కృత్వా సమయముత్తమమ్ ।
దదుః పుత్రోఽయమస్మాకం సర్వాసామితి నిశ్చితాః ॥ 37.24 ॥
126. తతస్తు దేవతాస్పర్వాః కార్తికేయ ఇతి బ్రువన్ ।
పుత్రస్తైలోక్యవిఖ్యాతః భవిష్యతి న సంశయః ॥ 37.25 ॥
127. తేషాం తద్వచనం శ్రుత్వా స్కన్నం గర్భపరిశ్రవే ।
స్నాపయన్ పరయా లక్ష్మ్యా దీప్యమానం యథానలమ్ ॥ 37.26 ॥

128. స్కన్ధ ఇత్యబ్రువన్ దేవాః స్కన్ధం గర్భపరిస్రవాత్ ।
కార్తికేయం మహాభాగం కాకుత్స్థ జ్వలనోపమమ్ ॥ 37.27 ॥
129. ప్రాదుర్భూతం తతః క్షీరం కృత్తికానామనుత్తమమ్ ।
షణ్ణాం షడాననో భూత్వా జగ్రాహ స్తనజం పయః ॥ 37.28 ॥
130. గృహీత్వా క్షీరమేకాహ్నీ సుకుమారవపుస్తదా ।
అజయత్స్వేన వీర్యేణ దైత్యసైన్యగణాన్ విభుః ॥ 37.29 ॥
131. సురసేనాగణపతిం తతస్తమతులద్యుతిమ్ ।
అభ్యషించన్ సురగణాః సమేత్యాగ్నిపురోగమాః ॥ 37.30 ॥
132. ఏష తే రామ గంగాయాః విస్తరోఽభిహితో మయా ।
కుమారసమ్భవశ్చైవ ధన్యః పుణ్యస్తథైవ చ ॥ 37.31 ॥
133. భక్తశ్చ యః కార్తికేయే కాకుత్స్థభువి మానవః ।
ఆయుష్మాన్ పుత్రపౌత్రైశ్చ స్కన్ధసాలోకృతాం వ్రజేత్ ॥ 37.32 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే నవవత్సరశస్సర్గః



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరఘుచంద్రవీరబ్రహ్మణే నమః



॥ అథ శ్రీ విఙ్ముఖ ప్రాజ్ఞావర్తన సాస్త్రమ్ ॥

యోగీశ్వరః మహాసేనః కార్తికేయః అగ్నినన్దనః ।

సనత్కుమారః సేనానీః స్వామీ శక్తిరసమ్భవః ॥ 01 ॥

గాజ్డేయః తామ్రచూడశ్చ బ్రహ్మచారీ శిఖిధ్వజః ।

తారకారిః ఉమాపుత్రః క్రౌంచారాతిః షడాననః ॥ 02 ॥

శబ్దబ్రహ్మసమూహశ్చ సిద్ధః సారస్వతః గుహః ।

సనత్కుమారో భగవాన్ భోగమోక్షప్రదః ప్రభుః ॥ 03 ॥

శరజన్మా గణాధీశపూర్వజః ముక్తిమార్గకృత్ ।

సర్వారాతిప్రమాధీ చ వాళ్ళీతార్థప్రదాయకః ॥ 04 ॥

॥ భలశ్రుతిః ॥

అస్థావింశతి నామాని త్రికాలం తు హి యః పఠేత్ ।

ప్రకర్షశ్రద్ధయా యుక్తః మూకో వాచస్పతిర్భవేత్ ॥ 05 ॥

మహామన్తమయానాం చ మహానామ్నాం ప్రకీర్తనాత్ ।

మహాప్రజ్ఞామవాప్నోతి నాత్ర కార్యా విచారణా ॥ 06 ॥

పుష్యనక్షత్రమారభ్య దశవారం పఠేన్నరః ।

పుష్యనక్షత్రపర్యంతా అశ్వత్థమూలే దినే దినే ।

పురశ్చరణమాత్రేణ సర్వపాపైః ప్రముచ్యతే ॥ 07 ॥

॥ ఇతి శ్రీ రుద్రయామలరహస్యే ప్రాజ్ఞావర్తనసాస్త్రం సమ్పూర్ణమ్ ॥



అథ షష్ఠీదేవీ సాత్రమ్

నమో దేవ్యై మహాదేవ్యై సిద్ధ్యై శాన్త్యై నమో నమః ।

శుభాయై దేవసేనాయై షష్ఠీదేవ్యై నమో నమః ।

వరదాయై పుత్రదాయై ధనదాయై నమో నమః ॥ 1 ॥

సుఖదాయై మోక్షదాయై షష్ఠీదేవ్యై నమో నమః ।

సృష్ట్యై షష్ఠాంశరూపాయై సిద్ధాయై చ నమో నమః ॥ 2 ॥

మాయాయై సిద్ధయోగిన్యై షష్ఠీదేవ్యై నమో నమః ।

సారాయై సారదాయై చ పరాదేవ్యై నమో నమః ॥ 3 ॥

బాలాధిష్ఠాతృదేవ్యై చ షష్ఠీదేవ్యై నమో నమః ।

కళ్యాణదాయై కళ్యాణ్యై ఫలదాయై చ కర్మణామ్ ॥ 4 ॥

ప్రత్యక్షాయై స్వభక్తానాం షష్ఠీదేవ్యై నమో నమః ।

పూజ్యాయై స్కన్ధకాన్తాయై సర్వేషాం సర్వకర్మసు ॥ 5 ॥

దేవరక్షణకారిన్యై షష్ఠీదేవ్యై నమో నమః ।

శుద్ధసత్త్వస్వరూపాయై వన్దితాయై నృణాం సదా ॥ 6 ॥

హింసాక్రోధవర్జితాయై షష్ఠీదేవ్యై నమో నమః ।

ధనం దేహి ప్రియాం దేహి పుత్రం దేహి సురేశ్వరి ॥ 7 ॥

మానం దేహి జయం దేహి ద్విషో జహి మహేశ్వరి ।

ధర్మం దేహి యశో దేహి షష్ఠీదేవ్యై నమో నమః ॥ 8 ॥

దేహి భూమిం ప్రజాం దేహి విద్యాం దేహి సుపూజితే ।

కళ్యాణం చ జయం దేహి షష్ఠీదేవ్యై నమో నమః ॥ 9 ॥

ఇతి దేవీం చ సంస్తూయ లేభే పుత్రం ప్రియవ్రతః ।

యశస్వినం చ రాజేన్ద్రః షష్ఠీదేవ్యాః ప్రసాదతః ॥ 10 ॥

షష్ఠీస్తోత్రమిదం బ్రహ్మన్ యః శృణోతి తు వత్సరమ్ ।
అపుత్రో లభతే పుత్రం పరం సుచిరజీవినమ్ ॥ 11 ॥

వర్షమేకం చ యో భక్త్యా సంపూజ్యేదం శృణోతి చ ।
సర్వసాపాద్వినిర్ముక్తో, మహావన్ధ్యా ప్రసూయతే ॥ 12 ॥

వీరం పుత్రం చ గుణినం విద్యావంతం యశస్వినమ్ ।
సుచిరాయుష్యవంతం చ సూతే దేవీప్రసాదతః ॥ 13 ॥

కాకవన్ధ్యా చ యా నారీ మృతవత్సా చ యా భవేత్ ।
వర్షం శ్రుత్వా లభేత్పుత్రం షష్ఠీదేవీప్రసాదతః ॥ 14 ॥

రోగయుక్తే చ బాలే చ పితా మాతా శృణోతి చేత్ ।
మాసేన ముచ్యతే బాలః షష్ఠీదేవీప్రసాదతః ॥ 15 ॥

ఇతి శ్రీదేవీభాగవతే మహాపురాణే నవమస్కంధే షష్ఠ్యపాఖ్యానే

షట్పత్వారింశోఽ ధ్యాయః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే

ఏకోననవ్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్రితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్థిహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటీ నామ రాక్షసి ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా।

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత,సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్ణః



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్ప్రేంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు, దురితాని భయాని చ ।
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

